

राजलदेसर में मकान से 10 लाख के जेवर और डेढ़ लाख की नकदी चोरी

छत के रास्ते मकान में दाखिल हुए बदमाश, पुलिस ने मौके से साक्ष्य जुटाए

राजलदेसर, (निर्स)। कस्बे में चोरी की वारदात घटित हुई। वार्ड नंबर 17 में हाई स्कूल के पीछे स्थित एक मकान को अज्ञात चोरों ने निशाना बनाते हुए लाखों रुपए का सामान और नकदी चोरी कर ली। चोर करीब 10 लाख रुपए कीमत का सोना-चांदी का सामान और 1 लाख 50 हजार रुपए नकद लेकर फरार हो गए। घटना के बाद परिवार में हड़कंप मच गया।

जानकारी के अनुसार वार्ड नंबर 17, हाई स्कूल के पीछे निवासी पवन कुमार सोनो कुकरा के मकान में रात करीब 1:30 बजे अज्ञात चोर छत के रास्ते से घर में दाखिल हुए। इसके बाद चोरों ने घर के अंदर स्थित दुकान की तिजोरी को निशाना बनाया और उसमें रखी चांदी, सोने के सामान तथा नकदी पर हाथ साफ कर दिया। घटना के



राजलदेसर में चोरी की वारदात के बाद सामान बिखरा पड़ा है।

3 किलो 400 ग्राम कच्ची चांदी, चांदी की 5 जोड़ी पायल, चांदी के 5 सिक्के, 10 ग्राम सोना तथा 1 लाख 50 हजार रुपए नकद रखे हुए थे। चोर इन सभी सामान को लेकर फरार हो

गए। परिवार के अनुसार जिस समय चोरी की वारदात हुई, उस समय घर के सदस्य अपने कमरों में सो रहे थे। चोरों ने छत के रास्ते मकान में प्रवेश किया और वापदात को अंजाम देने के

बाद उसी रास्ते से फरार हो गए। चोरी का पता चलने पर परिवार के लोगों के होश उड़ गए। चोरी की सूचना मिलते ही पुलिस मौके पर पहुंची और घटनास्थल का

- तिजोरी में रखी दो किलो फाइन चांदी, तीन किलो 400 ग्राम कच्ची चांदी सहित सोने-चांदी के आभूषण चोरी**

मौका मुआयना किया।

पुलिस ने घर एवं आसपास के क्षेत्र का निरीक्षण करते हुए संभावित साक्ष्य जुटाए और परिवार के सदस्यों से घटना की जानकारी ली। पुलिस द्वारा अज्ञात चोरों की तलाश और मामले की जांच की जा रही है। घटना के बाद परिवार में गहरा रोष और दुख है। वहीं, वार्ड में भी चोरी की वारदात को लेकर लोगों में चिंता का माहौल है। वार्ड के लोगों ने पुलिस से क्षेत्र में रात्रि गश्त बढ़ाने तथा चोरी की वारदात का जल्द खुलासा कर आरोपियों को गिरफ्तार करने की मांग की है। हालांकि आसपास के सीसीटीवी कैमरे भी खंगाले जा रहे हैं।

भीलवाड़ा में खाद्य सुरक्षा टीम ने 25 किलो दूषित मिल्क केक नष्ट करवाया

भीलवाड़ा, (निर्स)। जिला कलेक्टर जसमीत सिंह संघ के निर्देशानुसार जिले में आमजन को शुद्ध एवं सुरक्षित खाद्य सामग्री उपलब्ध कराने के उद्देश्य से खाद्य सुरक्षा विभाग द्वारा लगातार निरीक्षण एवं सैम्पलिंग की कार्रवाई की जा रही है।

इसी क्रम में गुरुवार को खाद्य सुरक्षा विभाग की टीम ने मैसर्स जोधपुर मिष्ठान भण्डार, कोटडी चौराहा, सर्वाईपुर का निरीक्षण कर गुणवत्ता जामुन एवं मिल्क केक के नमूने लिए। निरीक्षण के दौरान 25 किलोग्राम दूषित मिल्क केक पाया गया, जिसे मौके पर ही नष्ट

करवाया गया। इसी प्रकार पारवानी टेडर्स, त्रिवेणी चैराहा से मिर्च पाउडर एवं हल्दी पाउडर के नमूने लिए गए। सभी नमूनों को गुणवत्ता परीक्षण के लिए राजकीय खाद्य प्रयोगशाला, अजमेर भेजा गया है। प्रयोगशाला से प्राप्त रिपोर्ट के आधार पर खाद्य सुरक्षा एवं मानकों के अनुरूप नियमानुसार अग्रिम कार्रवाई की जाएगी। कार्रवाई के दौरान खाद्य सुरक्षा अधिकारी अशोक यादव एवं साक्षी जैन मौजूद रहे। मुख्य चिकित्सा एवं स्वास्थ्य अधिकारी डॉ. संजीव कुमार शर्मा ने बताया कि जिले में मिलावटखोरी एवं अस्वच्छ खाद्य

खिलौने बेचने वाले ने झील में कूदी युवती को बचाया

फतहसागर झील की पहली छतरी पर आकर पानी में कूद गई थी

उदयपुर, (कासं)। उदयपुर शहर की फतहसागर झील पर शुक्रवार दोपहर एक और हादसा होते बच गया। पाल पर साइकिल पर अपनी छोटी सी खिलौने की दुकान लगाने वाले मुकेश ने साहस का परिचय देते हुए पानी में छलांग लगा युवती को बचा लिया।

जानकारी के अनुसार दोपहर करीब 2.30 बजे एक युवती फतहसागर झील की पहली छतरी की तरफ दौड़ती हुई आई और पानी में छलांग लगा दी। छलांग लगाने के साथ ही वहां मौजूद पर्यटकों ने जब युवती को डूबते हुए देखा तो चिल्लाने लगे। इस पर पास की खिलौने की दुकान लगाने वाले मुकेश वैष्णव दौड़ते हुए वहां पहुंचे और कपड़ों सहित पानी में कूद गए और युवती पानी में डूबती मुकेश पहले उसे बचा लिया है। ज्ञातव्य है कि कुछ दिन पूर्व

ही इसी तरह एक युवती मुंबईयां बाजार के समीप फतहसागर झील में कूद गई थी जिसे भी सुरक्षित बचा लिया गया था।

मुकेश ने अब तक छह से सात जिंदगियों को बचाया है और जिला स्तर पर उनके इस साहस को लेकर सम्मान भी हो चुका है। झील में आए दिन होने वाली डूबने की घटनाओं को देखते हुए उन्होंने सुरक्षा के लिए अपने पास रस्सी, टॉर्च, टायर, ट्यूब सहित जरूरी सामग्री रखना शुरू कर दिया है। मुकेश स्वयं उपवास पर थे, इसके बावजूद एक पल भी पीछे हटने के बारे में नहीं सोचा। उनकी इस बहादुरी और मानवीय संवेदना की मौके पर मौजूद लोगों ने सराहना की। मुकेश वैष्णव प्रतिदिन फतहसागर की पाल पर खिलौने की दुकान लगाते हैं। मुकेश का कहना है कि किसी की जान बचाने से बड़ा कोई धर्म नहीं है।

प्रागपुरा से लापता भाजपा प्रत्याशी दिल्ली से सकुशल दस्तयाब

पुलिस ने बुद्धाराम गढ़वाल को मेडिकल जांच के बाद परिजनों को सौंपा

पावटा, (निर्स)। नगर निकाय चुनाव के बीच पावटा-प्रागपुरा नगरपालिका के वार्ड नंबर 32 से भाजपा प्रत्याशी बुद्धाराम गढ़वाल के अचानक लापता होने से क्षेत्र में सियासी हलचल तेज हो गई थी। करीब दो दिन तक चले घटनाक्रम के बाद प्रागपुरा थाना पुलिस ने भाजपा प्रत्याशी को थौला कुआं, नई दिल्ली स्थित बस स्टैंड से सकुशल दस्तयाब कर लिया। पुलिस ने मेडिकल करवाने के बाद उन्हें उनके परिजनों को सौंप दिया।

जानकारी के अनुसार भाजपा प्रत्याशी बुद्धाराम गढ़वाल 1 सितंबर को शाम करीब 4 बजे अचानक लापता हो गए थे। परिजनों की ओर से प्रागपुरा थाने में गुमशुदगी की रिपोर्ट दर्ज करवाए जाने के बाद पुलिस की विभिन्न टीमों ने उनकी तलाश शुरू की। चुनावी समय में प्रत्याशी के लापता होने की सूचना सामने आने के बाद राजनीतिक गलियारों में भी चर्चाओं का दौर शुरू हो गया। भाजपा प्रत्याशी की तलाश को लेकर 3



दस्तयाब भाजपा प्रत्याशी

सितंबर को वार्ड नंबर 32 से कांग्रेस प्रत्याशी कमलेश देवी अपने परिवार के साथ प्रागपुरा थाना परिसर में धरने पर बैठ गईं। कांग्रेस जिलाध्यक्ष इंद्राज गुर्जर भी मौके पर पहुंचे। इस दौरान कांग्रेस नेताओं एवं प्रत्याशी ने विराटनगर डीवाईएसपी विराटनगर उमेश निठारवाल तथा प्रागपुरा थाना अधिकारी भजनाराम को ज्ञापन सौंपते

- भाजपा प्रत्याशी की तलाश को लेकर वार्ड नंबर 32 से कांग्रेस प्रत्याशी कमलेश देवी अपने परिवार के साथ प्रागपुरा थाना परिसर में धरने पर बैठी थी**

- पुलिस के अनुसार पूछताछ में बुद्धाराम गढ़वाल ने बताया कि वह एक सितंबर को अपनी इच्छा से स्वयं गए थे**

हुए भाजपा प्रत्याशी को जल्द दस्तयाब करने की मांग की थी। साथ ही निष्पक्ष जांच और निर्धारित कार्यक्रम के अनुसार 9 सितंबर को मतदान कराने की मांग भी उठाई गई थी।

प्रागपुरा थाना अधिकारी भजनाराम चौधरी ने बताया कि पुलिस टीम ने भाजपा प्रत्याशी बुद्धाराम गढ़वाल को 3 सितंबर की रात करीब 2:30 बजे थौला कुआं, नई दिल्ली बस स्टैंड से दस्तयाब किया। पुलिस के अनुसार पूछताछ में बुद्धाराम गढ़वाल ने बताया कि वह 1 सितंबर को अपनी इच्छा से स्वयं गए थे। उन्होंने पुलिस को दिए बयान में कहा कि उन

पर किसी प्रकार का दबाव नहीं था और न ही किसी अन्य कारण से उन्हें ले जाया गया था। पुलिस ने आवश्यक कार्रवाई करते हुए बुद्धाराम गढ़वाल का मेडिकल करवाया और इसके बाद उन्हें उनके परिजनों को सौंप दिया। नगरपालिका चुनाव के मतदान से कुछ दिन पहले भाजपा प्रत्याशी के लापता होने और फिर दिल्ली से दस्तयाब होने के घटनाक्रम ने वार्ड नंबर 32 के चुनावी मुकाबले को खासा चर्चित बना दिया। अब भाजपा प्रत्याशी के पुलिस बयान के बाद पूरे मामले को लेकर चल रही विभिन्न अटकलों पर भी विराम लगने की उम्मीद है।

शिकायतकर्ता का आरोप है कि कॉलेज प्रशासन की कथित लापरवाही के कारण छात्राओं को गुणवत्तापूर्ण एवं गर्म भोजन उपलब्ध नहीं हो पा रहा है। उनका कहना है कि पहले कॉलेज में दो अलग-

हथियारों के साथ घूम रहे दो बदमाश गिरफ्तार

पावटा, (निर्स)। संगठित अपराध और अवैध हथियारों के खिलाफ चलाए जा रहे अभियान के तहत प्रागपुरा थाना पुलिस ने बड़ी कार्रवाई करते हुए दो आरोपियों को गिरफ्तार किया है, जबकि दो विधि से संघर्षरत बालकों को निरुद्ध किया गया है। पुलिस ने आरोपियों के कब्जे से दो देशी कट्टे और दो जिंदा

- दो विधि से संघर्षरत बालक निरुद्ध, दो देशी कट्टे, दो जिंदा कारतूस और कैपर जब्त**

कारतूस बरामद किए हैं। इसके साथ ही वारदात में प्रयुक्त बिना नंबर की बोलेंरो कैपर को भी जब्त किया गया है। जानकारी के लिये अवैध हथियारों के विरुद्ध कार्रवाई के लिए प्रागपुरा थानाधिकारी भजनाराम, पुलिस निरीक्षक के नेतृत्व में टीम गठित की गई थी। पुलिस के अनुसार 3 सितंबर को थाना प्रागपुरा पुलिस को मुखबिर से सूचना मिली कि सालासर क्रशर, बुचारा के पास एक सफेद रंग की बिना नंबर की कैपर घूम रही है, जिसमें 3-4 संदिग्ध व्यक्ति बैठे हैं। उनके पास हथियार होने की आशंका है और वे किसी गंभीर वारदात को अंजाम देने की फिराक में हो सकते हैं। सूचना को गंभीरता से लेते हुए थानाधिकारी भजनाराम पुलिस टीम के साथ मौके के लिए रवाना हुए। पुलिस ने सालासर



प्रागपुरा थाना पुलिस ने अवैध हथियार बरामद किये।

क्रेशर बुचारा के पास पहुंचकर वाहन की तलाश शुरू की। इसी दौरान कैपर के पूरी भड़ाज की ओर जाने की जानकारी मिली। पुलिस टीम ने वाहन का पीछा किया तो चालक कैपर को तेज गति से भगाते हुए भूरी भड़ाज से घालेड़ होते हुए ढाणी रामनगर और सोता नदी की ओर ले गया। इसी दौरान कैपर का टायर फट गया। वाहन सवार उसे मौके पर छोड़कर भागने लगे। पुलिस टीम ने पीछा कर सभी संदिग्धों को डिटेन कर लिया। तलाशी लेने पर उनके कब्जे से दो देशी कट्टे और दो जिंदा कारतूस बरामद हुए।

पूछताछ में आरोपियों की पहचान गगन सैनी (20) निवासी सरूण्ड, थाना प्रागपुरा तथा करण जांगिड उर्फ गोल्ू (21) निवासी बामला, थाना सदर भिवानी,

हरियाणा के रूप में हुई। इनके साथ दो विधि से संघर्षरत बालक भी मिले, जिन्हें निरुद्ध किया गया। पुलिस ने दोनों आरोपियों गगन सैनी पुत्र संजय कुमार माली, निवासी बस स्टैंड के पास सरूण्ड, थाना प्रागपुरा, जिला कोटपूतली-बहरोड़, करण जांगिड उर्फ गोल्ू पुत्र सतीश जांगिड, निवासी बामला, थाना सदर भिवानी, जिला भिवानी, हरियाणा को गिरफ्तार कर लिया तथा हथियारों और घटना में प्रयुक्त बिना नंबर की बोलेंरो कैपर को कब्जे में ले लिया। मामले में प्रकरण दर्ज कर अनुसंधान शुरू किया गया है। पुलिस अब आरोपियों से बरामद हथियारों के खोत, इनके आपराधिक नेटवर्क तथा किसी संभावित वारदात की योजना के संबंध में गहन पूछताछ कर रही है।

छह माह से फरार शातिर लुटेरा गिरफ्त में

भीलवाड़ा, (निर्स)। कोटडी थाना पुलिस ने क्षेत्र में चाकू की नोक पर वृद्ध महिला से लूट करने के मामले में पिछले 6 माह से फरार चल रहे शातिर बदमाश विशाल उर्फ विकास मोय्या को गिरफ्तार करने में सफलता हासिल की है।

मामला 9 फरवरी का है, जब कोटडी थाना क्षेत्र के जैतपुर रोड पर एक वृद्ध महिला को चाकू दिखाकर सोने का रामनामी मॉंदलिया लूट लिया गया था। पीड़िता की रिपोर्ट पर पुलिस ने बीएफएस की विभिन्न धाराओं और आर्म्स एक्ट के तहत मामला दर्ज कर जांच शुरू की थी। पुलिस अधीक्षक सागर राणा के निर्देशन में चलाई जा रही कार्रवाई के तहत, कोटडी थानाधिकारी गजेंद्र सिंह के नेतृत्व में गठित टीम ने इस वारदात के दूसरे आरोपी विशाल उर्फ विकास (19) निवासी भाणुजा डांग, थाना निकुम्भ, जिला चित्तौड़गढ़ को मॉंदलगढ़ सब जेल से प्रॉडक्शन वॉरंट पर प्राप्त किया। पूछताछ के बाद आरोपी को विविधत गिरफ्तार कर न्यायिक अभिरक्षा में भेज दिया गया है। मामले में पुलिस पूर्व में ही 9 अप्रैल को मुख्य आरोपी गोवर्धन मोय्या को गिरफ्तार कर लूटा हुआ माल बरामद कर चुकी है।

राज्य उपभोक्ता आयोग के बीमा कंपनी के विरुद्ध आदेश पारित

- स्वाभाविक मृत्यु पर बीमा कंपनी को दावा राशि देनी होगी**

उसने इस बीमारी की जानकारी छिपाई थी। वर्ष 2015 में उसकी मृत्यु के बाद इसी आधार पर बीमा दावा अस्वीकार किया गया। वहीं, बीमित के पुत्र की ओर से आयोग को बताया गया कि उनके पिता ने दिसंबर 2012 तक करीब छह माह तक क्षय रोग का उपचार ज़रूर लिया था, लेकिन उपचार के बाद वे पूरी तरह स्वस्थ हो गए थे और उनका वजन भी बढ़ गया था। जनवरी 2015 में बीमा पॉलिसी ली गई थी तथा पिता की मृत्यु स्वाभाविक रूप से हुई थी। इसलिए परिवार करीब 11 लाख रुपए की दावा राशि पाने का अधिकारी है। दोनों पक्षों की बहस सुनने

के बाद आयोग के अध्यक्ष देवेंद्र कच्छावाहा एवं सदस्य लियाकत अली ने अपने निर्णय में कहा कि बीमित की मृत्यु का संबंध पूर्व बीमारी से होने का कोई प्रमाण सामने नहीं आया है। बीमा कंपनी की ओर से वर्ष 2012 के बाद बीमित द्वारा बीमारी का कोई उपचार कराया जाने संबंधी दस्तावेज भी प्रस्तुत नहीं किया गया। जांच अधिकारी की ओर से किसी चिकित्सक अथवा एमएमए के बयान या शपथपत्र भी पेश नहीं किए गए। आयोग ने इन तथ्यों के आधार पर बीमा कंपनी की अपील अस्वीकार करते हुए जिला उपभोक्ता आयोग के निर्णय को बरकरार रखा और बीमा दावा देने के आदेश को सही माना। बीमा कंपनी की ओर से अधिवक्ता शिवांग सोनी तथा विपक्षी की ओर से अधिवक्ता हिमांशु ने पेरवी की।

छात्रावासों में संचालित भोजन व्यवस्था को लेकर शिकायत सामने आई

राजकीय महिला इंजीनियरिंग कॉलेज, अजमेर के छात्रावासों का मामला

अजमेर, (निर्स)। राजकीय महिला इंजीनियरिंग कॉलेज, अजमेर के छात्रावासों में संचालित भोजन व्यवस्था को लेकर गंभीर शिकायत सामने आई है। करीब 400 छात्राओं को उपलब्ध कराए जा रहे भोजन की गुणवत्ता एवं मेस संचालन व्यवस्था पर सवाल उठाते हुए आदर्श नगर निवासी हेमराज रावत ने मुख्यमंत्री को पत्र भेजकर पूरे मामले की उच्च स्तरीय एवं निष्पक्ष जांच करने की मांग की है।

शिकायतकर्ता का आरोप है कि कॉलेज प्रशासन की कथित लापरवाही के कारण छात्राओं को गुणवत्तापूर्ण एवं गर्म भोजन उपलब्ध नहीं हो पा रहा है। उनका कहना है कि पहले कॉलेज में दो अलग-

अलग मेस संचालित होती थीं, लेकिन वर्तमान व्यवस्था में करीब 400 छात्राओं का भोजन एक ही स्थान पर तैयार कर दोनों मेस तक पहुंचाया जा रहा है। इससे भोजन के टंडा होने और गुणवत्ता प्रभावित होने की शिकायतें सामने आ रही हैं। शिकायत में आरोप लगाया गया है कि छात्राओं को कई बार ठंडी एवं सूखी रोटियां परोसी जाती हैं। भोजन को गर्म रखने के लिए पर्याप्त व्यवस्था नहीं होने की बात भी कही गई है। शिकायतकर्ता के अनुसार भोजन की गुणवत्ता को लेकर छात्राओं की ओर से सार-बार शिकायतें किए जाने के बावजूद समस्या का स्थायी समाधान नहीं किया गया। हेमराज रावत ने कहा कि महिला छात्रावास में रहने

वाली छात्राओं को स्वच्छ, पौष्टिक और गर्म भोजन उपलब्ध कराना कॉलेज प्रशासन की जिम्मेदारी है। यदि छात्राओं को खराब गुणवत्ता का भोजन मिल रहा है तो यह गंभीर विषय है और इसकी तत्काल जांच आवश्यक है। शिकायतकर्ता ने मेस ठेके की प्रक्रिया को लेकर भी सवाल उठाए हैं। उन्होंने आरोप लगाया कि कॉलेज की प्राचार्य द्वारा कथित रूप से पसंदीदा ठेकेदार को लाभ पहुंचाने के उद्देश्य से मेस संचालन का ठेका दिलाया गया। हालांकि इन आरोपों की स्वतंत्र रूप से पुष्टि नहीं हुई है। उन्होंने मुख्यमंत्री से मांग की कि मेस ठेके से संबंधित निविदा प्रक्रिया, पात्रता, नियम, दस्तावेजों तथा संबंधित अधिकारियों की

भूमिका की निष्पक्ष जांच कराई जाए। साथ ही यदि किसी स्तर पर अनियमितता सामने आती है तो जिम्मेदार लोगों के विरुद्ध कार्रवाई की जाए।

शिकायत में महिला छात्रावास होने के बावजूद मेस ठेकेदार के पास पर्याप्त संख्या में महिला कर्मचारी उपलब्ध नहीं होने का आरोप भी लगाया गया है। इसे प्रशासनिक और सुरक्षा से जुड़ा विषय बताते हुए इसकी भी जांच करने की मांग की गई है। शिकायतकर्ता ने मांग की कि जांच पूरी होने तक छात्राओं के भोजन की गुणवत्ता सुनिश्चित करने के लिए प्रभावी व्यवस्था की जाए तथा दोषी पाए जाने वाले अधिकारियों एवं ठेकेदार के विरुद्ध नियमानुसार कार्रवाई की जाए।